

കുന്നത്തുനാട് മണ്ഡലത്തിൽ നടപ്പിലാക്കുന്ന പ്രവൃത്തികൾ

355 (5080) ശ്രീ. പി.വി. ശ്രീനിജിൻ: താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) മുഖ്യമന്ത്രിയുടെ തദ്ദേശഭരണ പുനരുദ്ധാരണ പദ്ധതി, റീബിൽഡ് കേരള പദ്ധതി, വെള്ളപ്പൊക്ക ദുരിതാശ്വാസനിധി എന്നിവയിലുൾപ്പെടുത്തി കുന്നത്തുനാട് നിയോജകമണ്ഡലത്തിൽ ഏതെല്ലാം പ്രവൃത്തികളാണ് അനുവദിച്ചിരിക്കുന്നതെന്ന് വ്യക്തമാക്കാമോ?

പ്രസ്തുത പ്രവൃത്തികളുടെ വിശദാംശങ്ങളടങ്ങിയ പട്ടിക അനുബന്ധമായി ചേർക്കുന്നു*.

(ബി) പ്രസ്തുത പദ്ധതികൾക്ക് അനുവദിച്ചിരിക്കുന്ന തുക എത്രയാണെന്നും, ഏതെല്ലാം പ്രവൃത്തികൾ പൂർത്തീകരിച്ചെന്നും, ഇനി പൂർത്തീകരിക്കാനുള്ള പ്രവൃത്തികളുടെ നിലവിലെ സ്ഥിതിയെന്താണെന്നും അറിയിക്കാമോ?

പ്രസ്തുത പ്രവൃത്തികളുടെ വിശദാംശങ്ങൾ അടങ്ങിയ പട്ടിക അനുബന്ധമായി ചേർക്കുന്നു.*

മഞ്ചേശ്വരം താലൂക്ക് ഓഫീസ്/മിനി സിവിൽ സ്ട്രേഷൻ നിർമ്മാണം

356 (5081) ശ്രീ. എ. കെ. എം. അഷ്റഫ്: താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) മഞ്ചേശ്വരം താലൂക്ക് ഓഫീസ്/മിനി സിവിൽ സ്ട്രേഷൻ നിർമ്മാണത്തിനായി മംഗൽപാടി ഗ്രാമപഞ്ചായത്തിന്റെ അധീനതയിലുള്ള ഭൂമി കൈമാറുന്നതുസംബന്ധിച്ച് 10-12-2019-ലെ ആർ.സി.4/295/2019 നമ്പർ ഫയലിന്റെ നിലവിലെ സ്ഥിതി എന്താണെന്ന് വ്യക്തമാക്കുമോ;

&

(ബി) പ്രസ്തുത ആവശ്യത്തിന് ഭൂമി അനുവദിക്കുന്നതിന് ഉത്തരവായിട്ടുണ്ടോയെന്ന് വിശദമാക്കുമോ; എങ്കിൽ ഉത്തരവിന്റെ പകർപ്പ് ലഭ്യമാക്കുമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

കാസർഗോഡ് ജില്ലയിലെ മംഗൽപാടി ഗ്രാമപഞ്ചായത്തിന്റെ ഒന്നര ഏക്കർ സ്ഥലം മഞ്ചേശ്വരം താലൂക്ക് ഓഫീസ് കെട്ടിടം നിർമ്മിക്കുന്നതിന് വിട്ടുനൽകുന്നതിനുള്ള പ്രൊപ്പോസൽ പരിശോധിക്കുകയും പ്രസ്തുത ഭൂമി പുനർനക്ഷിപ്തമാക്കുന്നതിനാവശ്യമായ എല്ലാ രേഖകളും സമർപ്പിക്കാത്തതിനാൽ ആയത് നിർദ്ദിഷ്ട പ്രൊഫോർമയിൽ ലഭ്യമാക്കുവാൻ പഞ്ചായത്ത് ഡയറക്ടറോട് ആവശ്യപ്പെട്ടിരിക്കുകയാണ്.

(സി) ബന്ധപ്പെട്ട ഫയലിൽ ഇനി എന്തെല്ലാം നടപടിക്രമങ്ങൾ ബാക്കിയുണ്ടെന്ന് വ്യക്തമാക്കുമോ;

&

(ഡി) പ്രസ്തുത ആവശ്യത്തിനായി ഭൂമി എപ്പോൾ അനുവദിച്ചുനൽകാൻ കഴിയുമെന്ന് വിശദമാക്കുമോ?

സർക്കാർ ആവശ്യപ്പെട്ട രേഖകൾ പഞ്ചായത്ത് ഡയറക്ടർ ലഭ്യമാക്കി കഴിഞ്ഞാൽ, ആയത് പരിശോധിച്ച് ഭൂമി പുനർനക്ഷിപ്തമാക്കുന്നതിന് ഗസറ്റ് വിജ്ഞാപനം പുറപ്പെടുവിക്കേണ്ടതുണ്ട്. ആയതിനാശേഷം ഭൂമി കൈമാറ്റത്തിനുള്ള നടപടി സ്വീകരിക്കുന്നത് റവന്യൂവകുപ്പാണ്. സർക്കാർ ആവശ്യപ്പെട്ട രേഖകൾ ലഭ്യമാകുന്ന മുറയ്ക്ക് തുടർ നടപടികൾ സ്വീകരിക്കാൻ കഴിയും.

തിരുവല്ല സബ് ട്രഷറി നിർമ്മാണത്തിന് നഗരസഭയുടെ ഭൂമി

357 (5082) ശ്രീ. മാത്യു ടി. തോമസ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നല്കുമോ:

(എ) തിരുവല്ല സബ് ട്രഷറി നിർമ്മാണത്തിനായി തിരുവല്ല നഗരസഭയുടെ ഉടമസ്ഥതയിലുള്ള ഭൂമി വിട്ടുകൊടുക്കുന്നതുസംബന്ധിച്ച് നടപടികൾ ഏതുഘട്ടത്തിലാണെന്ന് വ്യക്തമാക്കാമോ?

തിരുവല്ല വില്ലേജിൽ ബ്ലോക്ക് നമ്പർ 191-ൽ സർവ്വേ നമ്പർ 8-ൽപ്പെട്ട തിരുവല്ല നഗരസഭയുടെ ഉടമസ്ഥതയിലുള്ള 11.65 ആർ സ്ഥലത്തുനിന്നും 4.86 ആർ പുറയിടം തിരുവല്ല സബ് ട്രഷറിക്ക് പുതിയ കെട്ടിടം പണിയുന്നതിലേക്ക് 99 വർഷത്തേക്ക് പ്രതിവർഷം 1,000 രൂപ ഈടാക്കി പാട്ടക്കരാർ വ്യവസ്ഥയിൽ വിട്ടുനൽകുന്നതിന് 30-7-2019-ലെ 2-ാം നമ്പർ തീരുമാനപ്രകാരം കൗൺസിൽ തീരുമാനിച്ചിട്ടുള്ളതും, നഗരസഭാ സെക്രട്ടറിയെ ട്രഷറിവകുപ്പുമായി പാട്ടക്കരാറിൽ ഏർപ്പെടുന്നതിന് നിർദ്ദേശം നൽകിയിട്ടുള്ളതുമാണ്. പാട്ടക്കരാറിന്റെ കരട് നഗരസഭ ജില്ലാ ട്രഷറി ഓഫീസർക്ക് നൽകിയിട്ടുണ്ടെന്ന് നഗരകാര്യഡയറക്ടർ അറിയിച്ചിട്ടുണ്ട്.